





لہذا اس آدمی کو اللہ تعالیٰ سے ڈرنا چاہئے جو اس منکر طریقے کو اختیار کرتا اور اللہ تعالیٰ اور اس کے رسول ﷺ کی طرف ایسی بات منسوب کرتا ہے جو انہوں نے بیان ہی نہیں فرمائی۔ سزاؤں کی تحدید اور اعمال کی جزا کے تعین کا تعلق علم غیب سے ہے، لہذا اس کے معلوم کرنے کا طریقہ صرف وحی الہی ہے جس کی روشنی میں رسول اللہ ﷺ نے خبر دی ہے ان پھلٹوں میں مذکور سزاؤں کا کتاب و سنت میں کوئی ذکر نہیں ہے۔ وہ حدیث جسے صاحب پھلٹ نے رسول اللہ ﷺ کی طرف منسوب کیا ہے تبارک نماز کو پسند رہ قسم کی سزائیں ملتی ہیں۔۔۔۔۔ الخ تو یہ باطل اور جھوٹی روایت ہے جسے رسول اللہ ﷺ کی طرف منسوب کرنا جھوٹ ہے جیسا کہ حفاظ حدیث علماء کرام رحمہم اللہ مثلاً حافظ ذہبی رحمۃ اللہ علیہ نے ”میزان“ میں حافظ ابن حجر رحمۃ اللہ علیہ اور کئی دیگر علماء نے بیان فرمایا ہے۔ حافظ ابن حجر رحمۃ اللہ علیہ نے اپنی کتاب

”لسان المیزان“ میں محمد بن علی بن عباس بغدادی عطار کے حالات میں لکھا ہے کہ اس نے تبارک نماز کے بارے میں ایک باطل حدیث ابو بکر بن زیاد نیشاپوری کی طرف منسوب کی جسے اس سے محمد بن علی موازینی، ابی نرسی کے شیخ نے روایت کیا ہے اور

محمد بن علی کا گمان یہ ہے کہ ابن زیاد نے اسے ربیع عن الشافعی عن مالک عن سہمی ابی صالح عن ابی ہریرہ سے سند سے مرفوعاً بیان کیا ہے کہ جو شخص نماز میں سستی کرے گا تو اللہ تعالیٰ اسے پندرہ سزاؤں دے گا۔۔۔۔۔ یہ روایت بالکل باطل اور صوفیاء کی وضع کردہ ہے۔

بحوث العلمیۃ والافتاء کی مستقل کمیٹی نے اس حدیث کے باطل ہونے کے بارے میں مورخہ ۱۰/۶/۱۴۰۱ ہجری کو فتویٰ بھی دیا تھا، کوئی عقلمند آدمی اس بات کو پسند نہیں کر سکتا کہ وہ اس موضوع حدیث کی ترویج و اشاعت کرے کیونکہ صحیح حدیث میں ہے کہ رسول اللہ ﷺ نے فرمایا ”جو شخص میری طرف کوئی ایسی حدیث منسوب کرے کہ روایت کرتا ہے جسے وہ جھوٹی حدیث سمجھتا ہے تو وہ بھی دو جھوٹوں میں سے ایک ہے۔“ اس جھوٹی حدیث کی ضرورت بھی کیا ہے جب کہ اللہ تعالیٰ اور اس کے رسول ﷺ نے جو کچھ نماز کی شان اور تبارک نماز کی سزا کے بارے میں بیان فرمایا ہے، وہ کافی شافی ہے۔ ارشاد باری تعالیٰ ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ۱۰۳ ... سورة النساء

”بے شک نماز کا مومنوں پر اوقات (مقررہ) میں ادا کرنا فرض ہے۔“

اور اہل جہنم کا ذکر کرتے ہوئے اللہ نے فرمایا ہے:

مَا سَلَكَكُمْ فِي سَقَرٍ ۴۲ قَالُوا لَمْ نَكُ مِنَ الْمُصَلِّينَ ۴۳ ... سورة المذثر

”تم کو دوزخ میں کونسی چیز لے آئی؟ وہ جواب دیں گے کہ ہم نماز نہیں پڑھتے تھے۔“

گویا جہنمیوں کی ایک نشانی ترک نماز بھی ہے، نیز ارشاد باری تعالیٰ ہے:

فَوَيْلٌ لِلْمُصَلِّينَ ۴ الَّذِينَ يُمُّ عَنْ صَلَاتِهِمْ سَاهُونَ ۵ الَّذِينَ يُمْ يُرَاءُونَ ۶ وَيَمْشُونَ الْمَاعُونَ ۷ ... سورة الماعون

”تو ایسے نمازیوں کے لئے (جہنم کی وادی و بل یا) خرابی ہے جو اپنی نماز سے غافل رہتے ہیں، جو ریاکاری کرتے ہیں اور بتنے کی چیزیں عاریتاً نہیں دیتے۔“

اور نبی ﷺ نے فرمایا ہے کہ اسلام کی بنیاد پانچ چیزوں پر ہے (۱) یہ گواہی دینا کہ اللہ کے سوا کوئی معبود نہیں اور حضرت محمد ﷺ اللہ کے رسول ہیں (۲) نماز قائم کرنا (۳) زکوٰۃ ادا کرنا (۴) رمضان کے روزے رکھنا اور (۵) اسکے لئے بیت اللہ کا حج کرنا جو راستے کی استطاعت رکھتا ہو۔ نیز آپ ﷺ نے یہ بھی فرمایا ہے کہ ”ہمارے اور ان کے درمیان عہد نماز ہے جو نماز کو ترک کر دے، وہ کافر ہے۔“ اس موضوع سے متعلق آیات و احادیث بہت ہیں جیسا کہ معلوم ہے۔

